



శ్రీ షిరిడీ సాయి చలీసా

 **Temples.bio**

నుండి సులభంగా శ్రీ షిరిడీ సాయి చలీసా నేర్చుకోండి & జపించండి

www.temple.bio/15

శిరిడీవాసా సాయిప్రభో జగతికి మూలం నీవే ప్రభో
దత్త దిగంబర అవతారం నీలో సృష్టి వ్యవహారమ్ ॥

త్రిమూర్తిరూపా ఓ సాయీ కరుణించి కాపాడోయి
దర్శనమియ్య గరావయ్య ముక్తికి మార్గం చూపుమయా ॥ 1 ॥

శిరిడీవాసా సాయిప్రభో ॥
కఫిని వస్త్రము ధరియించి భుజముకు జోలీ తగిలించి
నింబ వృక్షపు ఛాయలో ఫకీరు వేషపు ధారణలో
కలియుగమందున వెలసితివి త్యాగం సహనం నేర్పితివి
శిరిడీ గ్రామం నీ వాసం భక్తుల మదిలో నీ రూపమ్ ॥ 2 ॥
శిరిడీవాసా సాయిప్రభో ॥

చాండ్ పాటిల్ ను కలుసుకుని ఆతని బాధలు తెలుసుకుని
గుర్రము జూడ తెలిపితివి పాటిల్ బాధను తీర్చితివి
వెలిగించావు జ్యోతులను నీవుపయోగించి జలములను
అచ్చెరువొందెను ఆ గ్రామం చూసి వింతైన ఆ దృశ్యమ్ ॥ 3 ॥
శిరిడీవాసా సాయిప్రభో ॥

బాయిజా చేసెను నీ సేవ ప్రతిఫలమిచ్చావో దేవా
నీ ఆయువును బదులిచ్చి తాత్యాను నీవు బ్రతికించి
పశుపక్షులను ప్రేమించి ప్రేమతో వాటిని లాలించి
జీవులపైన మమకారం చిత్రమయా నీ వ్యవహారమ్ ॥ 4 ॥
శిరిడీవాసా సాయిప్రభో ॥

నీ ద్వారములో నిలిచితిని నిన్నే నిత్యము కొలిచితిని
అభయమునిచ్చి బ్రోవుమయా ఓ శిరిడీశా దయామయా
ధన్యము ద్వారక ఓ మాయీ నీలో నిలిచెను శ్రీసాయి
నీ ధుని మంటల వేడిమికి పాపము పోవును తాకిడికి ॥ 5 ॥
శిరిడీవాసా సాయిప్రభో ॥

ప్రళయ కాలము ఆపితివి భక్తులను నీవు బ్రోచితివి
చేసి మహమ్మారీ నాశం కాపాడి శిరిడీ గ్రామం
అగ్నిహోత్రి శాస్త్రీకి లీలా మహాత్మ్యం చూపించి
శ్యామాను బ్రతికించితివి పాము విషము తొలిగించి || 6 ||

శిరిడీవాసా సాయిప్రభో ||

భక్త భీమాజీకి క్షయరోగం నశియించే ఆతని సహనం
ఊదీ వైద్యం చేసావు వ్యాధిని మాయం చేసావు
కాకాజీకి ఓ సాయి విఠల దర్శన మిచ్చితివి
దామూకిచ్చి సంతానం కలిగించితివి సంతోషమ్ || 7 ||

శిరిడీవాసా సాయిప్రభో ||

కరుణాసింధూ కరుణించు మాపై కరుణ కురిపించు
సర్వం నీకే అర్పితము పెంచుము భక్తి భావమును
ముస్లిం అనుకొని నిను మేఘూ తెలుసుకుని ఆతని బాధ
దాల్చి శివశంకర రూపం ఇచ్చావయ్యా దర్శనము || 8 ||

శిరిడీవాసా సాయిప్రభో ||

డాక్టరుకు నీవు రామునిగా బలవంతకు శ్రీదత్తునిగా
నిమోనుకరకు మారుతిగా చిదంబరకు శ్రీగణపతిగా
మార్తాండకు ఖండోబాగా గణాకు సత్యదేవునిగా
నరసింహస్వామిగా జోషికి దర్శనము నిచ్చిన శ్రీసాయి || 9 ||

శిరిడీవాసా సాయిప్రభో ||

రేయి పగలు నీ ధ్యానం నిత్యం నీ లీలా పఠనం
భక్తితో చేయండి ధ్యానం లభించును ముక్తికి మార్గం
పదకొండు నీ వచనాలు బాబా మాకవి వేదాలు
శరణని వచ్చిన భక్తులను కరుణించి నీవు బ్రోచితివి || 10 ||

శిరిడీవాసా సాయిప్రభో ||

అందరిలోన నీ రూపం నీ మహిమ అతి శక్తిమయం
ఓ సాయి మేము మూఢులము ఒసగుమయా మాకు జ్ఞానమును
సృష్టికి నీవేనయ మూలం సాయి మేము సేవకులం
సాయి నామము తలచెదము నిత్యము సాయిని కొలిచెదము || 11 ||

శిరిడీవాసా సాయిప్రభో ||

భక్తి భావన తెలుసుకొని సాయిని మదిలో నిలుపుకొని
 చిత్తముతో సాయీ ధ్యానం చేయండి ప్రతినిత్యం
 బాబా కాల్చిన ధుని ఊది నివారించును అది వ్యాధి
 సమాధి నుండి శ్రీసాయి భక్తులను కాపాడేనోయి || 12 ||
 శిరిడీవాసా సాయిప్రభో ||

మన ప్రశ్నలకు జవాబులు తెలుపును సాయి చరితములు
 వినండి లేక చదవండి సాయి సత్యము చూడండి
 సత్సంగమును చేయండి సాయి స్వప్నము పొందండి
 భేద భావమును మానండి సాయి మన సద్గురువండి || 13 ||
 శిరిడీవాసా సాయిప్రభో ||

వందనమయ్యా పరమేశా ఆపద్బాంధవ సాయీశా
 మా పాపములూ కడతేర్చు మా మది కోరిక నెరవేర్చు
 కరుణామూర్తి ఓ సాయి కరుణతో మము దరిచేర్చోయీ
 మా మనసే నీ మందిరము మా పలుకులే నీకు నైవేద్యమ్ || 14 ||
 శిరిడీవాసా సాయిప్రభో ||

అఖిలాండకోటి బ్రహ్మాండనాయక
 రాజాధిరాజ యోగిరాజ పరబ్రహ్మ
 శ్రీసచ్చిదానంద సద్గురు సాయినాథ్ మహారాజ్ కీ జై ||



A Temples.bio

నుండి సులభంగా శ్రీ షిరిడీ సాయి చలీసా నేర్చుకోండి & జపించండి

www.temples.bio/15